



KUNSILL LOKALI TA' SANNAT  
Triq Sannat, Ta' Sannat SNT 9020, Għawdex - Malta

**Minuti tat-38 laqgħa tat-tmien leġislatura tal-Kunsill Lokali Ta' Sannat li saret fl-Uffiċċji Amministrattivi tal-Kunsill nhar it-Tlieta 14 ta' Lulju, 2015 u li bdiet fil-5.00 p.m.**

Il-laqgħa bdiet b'dawn il-membri preżenti:-

<b><u>Sindku:</u></b>	Is-Sur Philip Vella
<b><u>Viċi Sindku:</u></b>	Is-Sinjura Frances Galea
<b><u>Kunsillieri:</u></b>	Is-Sur Joseph Bajada Is-Sinjura Maria Cassar Sultana Is-Sinjura Margaret Said
<b><u>Uffiċċjali:</u></b>	
Segretarju Eżekuttiv	Is-Sur Jason Curmi
<b><u>Ambaxxatur taż-żgħażaġh:</u></b>	Is-Sur Eric Gauci

**1. QARI, KONSIDERAZZIONI U APPROVAZZIONI TAL-MINUTI**

Wara li ntqalet it-talba tal-bidu, l-Kunsill għadda mill-ewwel għal Minuti tal-laqgħa preċedenti Nru. 37 – 8, li kienu tqassmu minn qabel u għalhekk ittiehdu bhala moqrija. Dawn ġew approvati unanimament mill-Kunsill u ġew iffirmati mis-Sindku u s-Segretarju Eżekuttiv.

*Fil-5.05 p.m il-laqgħa giet sospiza peress li fil-kamra tal-laqgħat daħal l-Inġinier Mario Galea minn Galea Curmi Engineering Consultants Ltd. u s-Sindku ssospenda l-laqgħa. Il-laqgħa tkomplet dritt wara li l-Kunsill iddiskuta kont pendenti mall-Inġinier Galea li wara li ta spegazzjoni tiegħu hareġ mill-kamra.*

Dwar il-kont pendenti fuq xogħolijiet li kienu saru minn Galea Curmi Engineering Consultants Ltd. ta' konsolenza tal-mechanical and engineering service tal-Ġnien tal-Bidwi, l-Inġinier Galea spjega l-kont fid-dettal lill-Kunsill. Il-Kunsill talab lill-Inġinier biex jekk hu possibli jirrevedi dan il-kont u l-Inġinier aċċetta. Il-Kunsill talab ukoll lill-Inġinier Galea biex dan il-kont jinqasam fi 3 part payments u l-Inġinier aċċetta ukoll.

## 2. Evalwazzjoni tal-Offerti

- **Tender SNT 03/2015 Bulky Refuse Collection in Ta' Sannat using low-emission waste collection trucks in an environmental friendly manner.**

Is-Segretarju Eżekuttiv informa lill-Kunsill li din l-offerta inxtrat minn tlett kuntratturi u li kienet tagħlaq nhar it-Tnejn 6 ta' Lulju 2015 f'nofsinhar. Dawn l-offerti ġew miftuħa dak inhar stess fil-ħin tal-egħluq fejn preżenti kienu s-Sindku, l-Viċi Sindku, l-Kunsilliera Said u s-Segretarju Eżekuttiv.

Dawn huma:

<b>Kuntrattur</b>	<b>għal prezz ta' kull household</b>
Joseph Attard	€9.89
Nicholas Zammit	€7.95
White Horse Recycling Ltd.	€5.90

Il-Kunsill għażel l-orħos offerta, dik ta' White Horse Recycling Ltd. għal prezz ta' €5.90 għal dan is-servizz.

- **Tender SNT 04/2015 Resurfacing with Concrete of part of Triq Mgarr ix-Xini, Ta' Sannat with low life cycle environmental impact.**

Is-Segretarju Eżekuttiv informa lill-Kunsill li din l-offerta nixtrat minn hames kuntratturi u li għalqet nhar it-Tnejn 13 ta' Lulju 2015 f'nofsinhar. Dawn l-offerti ġew miftuħa dakinhar stess waqt il-ħin tal-egħluq fejn preżenti kienu s-Sindku, l-Kunsillier Bajada u s-Segretarju Eżekuttiv.

Dawn huma:

<b>Kuntrattur</b>	<b>Ammont</b>
Gatt Tarmac Ltd.	€ 25887.50
Vella Bros Ready Mix Ltd.	€ 20553.48
Joe Cauchi	€ 39401.45
Peter Paul Said	€ 20105.05
GV Gozo Developmet Co Ltd.	€ 29454.00

Is-Sindku flimkien mall-Kunsill talbu lis-Segretarju Eżekuttiv sabiex jgħaddi kopja ta' dawn id-dokumenti u l-prezzijiet lill-Perit tal-Kunsill għal evalwazzjoni tagħhom.

- **Tender SNT 05/2015 (M313 2<sup>nd</sup> call) Provision and installation of lamp-posts with lanterns for Pjazzetta tax-Xelina Ta' Sannat**

Is-Segretarju Eżekuttiv informa lill-Kunsill li din l-offerta nixtrat minn żewġ kuntratturi u li għalqet nhar it-Tnejn 13 ta' Lulju 2015, fil-11.00 a.m. Dawn l-offerti ġew miftuħa dakinhar stess waqt il-ħin tal-egħluq fejn preżenti kienu s-Sindku, l-Kunsilliera Said u s-Segretarju Eżekuttiv.

Dawn huma:

**Kuntrattur**

Dimech Ent Ltd.

Richard Cauchi (b'żewġ options)

**Ammont**

€ 8948.00

€ 8500.00 (Option A)

€ 11196.00 (Option B)

Is-Sindku nforma lill-Kunsill li dakinhar stess fis-2.00 p.m., il-Bord tal-evalwazzjoni ta' din l-offerta li kien kompost minn Dr Larry Formosa, il-Perit Brian Curmi, il-Perit Gordon Vella, Is-Sindku u s-Segretarju Eżekuttiv iltaqa' w evalwa din l-offerta fejn ta rapport tal-aġġudikazzjoni ta' dawn l-offerti. Il-Bord qal li għalkemm iż-żewġ offerenti taw l-ispeċifikazzjonijiet tagħhom skond kif kien mitlub fl-offerta, il-Kunsill għandu jikkonsidra l-irhas offerta dik ta' Richard Cauchi (Option A) għal prezz ta' €8500.00c. Il-Kunsill ra l-offerta u d-disinn tal-fanali u qabel mall-għażla tal-bord li din l-offerta għandha tingħata lill-Kuntrattur Richard Cauchi.

Il-Kunsillier Bajada staqsa dwar il-Proġett ta' M 313 (2nd call) jekk il-bankini ta' madwar il-Pjazzetta tax-Xelina humiex ser ikunu lesti sal-festa dan għaliex qed isiru diversi lmenti mir-residenti miegħu u anke mall-Kunsillieri l-oħra dwar dan. Is-Sindku ta' spjegazzjoni għaliex lill-Kuntrattur kien għadu ma wasallux il-materjal tal-bankini. Is-Sindku qal ukoll li hu qed jagħmel presjoni mall-Kuntrattur sabiex il-Pjazzetta tax-Xelina tkun lesta sal-festa minn naha ta' dan il-Kuntrattur.

**3. Materja oħra**

1. Is-Segretarju Eżekuttiv informa lill-Kunsill li għal kwotazzjoni tal-Arma tal-irħam fin-nofs tal-art ta' Pjazzetta tax-Xelina, li għalqet il-bieraħ it-Tnejn 13 ta' Lulju 2015, f'nofsinar il-Kunsill ma rċieva l-ebda kwotazzjoni. Għalhekk il-Kunsill irid jerga johroġ dan l-Avviż għal din il-kwotazzjoni u l-offerti għandhom jingabru sa mhux aktar tard minn nhar it-Tnejn 10 ta' Awwissu 2015. Il-Kunsill qabel ma dan.
2. Is-Sindku nforma lill-Kunsill li peress li l-Pjazzetta tax-Xelina issa nfethet mill-ġdid għal użu tagħha is-Segretarju Eżekuttiv ordna t-tabelli u sinjali tat-traffiku. Hu ordna 4 tabelli (Give Way), 4 Tabelli (Roundabout) u 3 tabelli (No heavy vehicle) fuq 7 poles skond kif kien mitlub fuq il-pjanta u approvat minn Transport Malta. Għandha tintalab l-għajnuna tat-Taqsima taż-żebgħa tat-toroq fi hdan id-Dipartiment għal Proġetti u Żvillup – MGOZ biex jinżebgħu s-sinjali tal-Give Way madwar ir-roundabout f'din il-pjazzetta.
3. Is-Segretarju Eżekuttiv informa lill-Kunsill li l-kuntratt il-ġdid tal-ġbir tal-iskart domestiku mall-kumpanija K.I.P. Ghawdex Ltd. bejn it-tlett Kunsilli (Ta' Sannat, Ix-Xagħra u x-Xewkija) beda minn nhar l-Erbgħa 1 ta' Lulju 2015.
4. Il-Kunsill ddiskuta li nhar it-Tlieta 7 ta' Lulju 2015 fid-9.30 a.m. kienet saret laqgħa apposta mas-Sur Kenneth de Martino, bl-Avukat tal-Kunsill flimkien mall-Kunsill biex il-problema tal-pajp fi Triq il-Kbira li jgħati għal gibjun tigi solvuta. Membri tal-Kunsill anke marru fuq il-post biex jiġi speġat dan. Il-Kunsill ħa decizjoni li din il-pajp ser tinsad mill-Kunsill u li s-Sur de Martino għandu jiġi nformat bl-Avukat tal-Kunsill dwar dan.

5. Is-Segretarju Eżekuttiv informa lill-Kunsill li għall-offerta għas-servizz ta' Accountant saru l-avviżi neċessarji u din ser tagħlaq nhar it-Tnejn 10 ta' Awwissu 2015 f'nofsinhar. Is-Segretarju Eżekuttiv għied l-attenzjoni li hu mportanti li f'dak il-hin tal-egħluq ikun hawn il-preżenza tal-Kunsillieri.
6. Is-Segretarju Eżekuttiv informa lill-Kunsill li l-Assistent Direttur mid-Dipartiment għall-Gvern Lokali b'għat imejl bil-proċedura ta' self mill-bank dwar l-imejl li s-Sindku kien b'għat fuq l-istat hazin ta' Triq Gerxija, bl-istima tal-Perit u xi ritratti tat-triq. Is-Segretarju Eżekuttiv għied l-attenzjoni dwar l-istat finanzjarju tal-Kunsill.
7. Is-Segretarju Eżekuttiv nforma lill-Kunsill dwar ic-CCTV cameras fl-entraturi tar-raħal, hu għie nfurmat li hemm Skyline Web b'hal dik li tinsab fil-Pjazza tal-Għarb u f'lokalitajiet oħra f'Malta. Hu nforma lill-Kunsill li jrid jara jekk dawn jistgħux jigu rrekordjati għal ċertu tul ta' ħin.
8. Il-Kunsillieri preżenti għiddu l-attenzjoni li xi residenti barranin li jkunu għal btala f'farmhouses u f'appartamenti mikrija qed joħrgu l-iskart barra mill-ħinijiet tal-għbir u dan mhux aċċettabli b'detriment li dawn l-boroż tal-iskart jispiċċaw mqatta fit-triq mill-klieb u l-qtates. Is-Sindku talab lis-Segretarju Eżekuttiv sabiex jitlob il-lista mingħand il-Gozo Buisness Chamber sabiex il-Kunsill jara kemm hawn sidien tal-farmhouses u appartamenti registrati fil-lokalita' u dawn jigu nfurmati dwar il-ħinijiet tal-għbir tal-iskart. Il-Kunsill qabel ukoll li fil-lokalita' għandhom jigu l-Green Wardens u l-Local Wardens biex dawn l-abbużi ma jsirux u biex jigu kkontrollati.
9. Is-Sindku talab li jitwaxxli żewġ dog litter bins godda. Wieħed fi Triq Paranja u l-iehor fi Triq Dun Luqa. Il-Kunsill qabel ma dan.

#### **Korrispondenza mid-Dipartiment għall-Gvern Lokali**

Memos tad-Dipartiment għall-Gvern Lokali

Memo 15/2015 dwar Aġġornamenti tal-laqgħat tal-Kunsilli Lokali

Memo 16/2015 dwar Migrazzjoni għall-akkwist elettroniku

#### **4. Ilmenti u Suggerimenti**

1. Is-Sur Alan Buttigieg B.Pharm qed jilmenta bl-istat hazin tat-Toroq ta' Triq Marsilja, Triq Ta' Cenc u Triq tal-Gruwa u qed jitlob li ssir xi haġa urgenti dwar dan. Il-Kunsill qal li ilu jitlob żmien twil dwar kif tħallew dawn it-toroq mill-WSC u l-Ministeru għal Għawdex.
2. Is-Sur Sam Theuma li joqgħod 5, Triq Ta' Cenc qed jerga jitlob li ssir bankina ma l-istess residenza peres li għada ma saritx. Is-Segretarju Eżekuttiv nforma lill-Kunsill li din il-bankina hi responsabiltà tal-Ministeru għal Għawdex u li din it-talba kienet saret f'Jannar ta' din is-sena permezz tas-sistema tal-Customer Care. Is-Segretarju Eżekuttiv għandu jinforma lid-Dipartiment tal-Proġetti u Żvillup (MGOZ) dwar dan l-ilment.


3. Is-Sur Joseph Buttigieg li joqgħod 1 Triq Ras in-Newwiela qed jitlob li ssir bankina quddiem garage fi Triq it-Tilliera. Il-Kunsill qabel ma din it-talba li l-bankina ssir.

## 5. **Flas ta' Kontijiet**

Is-Segretarju Eżekuttiv ressaq fuq il-mejda tal-Kunsill l-iskeda ta' pagamenti Nru. 17 biex dawn il-kontijiet ikunu approvati mill-Kunsill. L-iskeda kif ipprezentata giet moqrija w aċċettata mill-Kunsill. Kopja ta' din l-iskeda qed tinhemeż mal-minuti.


## 6. **Aġġornament**

Il-laqgħa spiċċat fis-6.25 p.m., u l-Kunsill iddeċieda li laqgħa oħra ser isir nhar it-Tnejn 10 ta' Awwissu 2015, fis-1.00 p.m.



---

**Philip Vella**  
Sindku



---

**Jason Curmi**  
Segretarju Eżekuttiv